



## Stqarrija għall-Istampa

Il-Lussemburgu, is-26 ta' Mejju 2021

### L-integrazzjoni tal-perspettiva tal-ġeneri fil-baġit tal-UE: wasal iż-żmien li l-kliem jissarraff f'azzjoni

L-UE ilha żmien twil impenjata favur l-ugwaljanza bejn il-ġeneri. Iżda ftit li xejn ittieħdet azzjoni għall-integrazzjoni tal-perspettiva tal-ġeneri: fi kliem ieħor, biex l-ugwaljanza bejn il-ġeneri tiġi promossa b'mod sistematiku u attiv fit-tfassil tal-politika u fl-infiq tal-baġit tal-UE. Skont rapport li ġie ppubblikat illum mill-Qorti Ewropea tal-Awdituri, il-prerekwiżiti meħtieġa għadhom neqsin.

L-idea wara l-integrazzjoni tal-perspettiva tal-ġeneri hija sempliċi: jeħtieġ li l-ġeneru jittiehed inkunsiderazzjoni fl-istadji kollha u fl-oqsma kollha tat-tfassil u tal-implimentazzjoni tal-politika. L-ibbaġitjar sensittiv għal kwistjonijiet ta' ġeneru ma jirrigwardax biss il-finanzjament ta' inizjattivi espliciti dwar l-ugwaljanza bejn il-ġeneri. Huwa jirrigwarda l-fehim tal-impatt tad-deċiżjonijiet baġitarji u dawk ta' politika dwar l-għanijiet tal-ugwaljanza bejn il-ġeneri, u l-użu ta' din l-informazzjoni biex jiġu aġġustati l-inugwaljanzi billi jiġu introdotti bidliet fin-nefqa u fid-dhul pubbliċi.

*"L-ugwaljanza bejn il-ġeneri hija valur fundamentali tal-UE",* qalet Eva Lindström, il-Membru tal-Qorti Ewropea tal-Awdituri responsabbli għar-rapport. *"Ittieħdu xi impenji, iżda l-progress lejn il-kisba tal-ugwaljanza miexi bil-mod wisq. L-ugwaljanza bejn il-ġeneri fl-Ewropa tinsab f'riskju, u nafu li l-effetti tal-pandemija tal-COVID-19 mhumiex newtrali għall-ġeneru. Wasal iż-żmien li l-Kummissjoni tiegħu azzjoni u tidda tuża l-ibbaġitjar skont il-ġeneru fiċ-ċiklu baġitarju 2021-2027 il-ġdid, u fl-Istrument Next Generation EU."*

L-awdituri vvalutaw jekk l-integrazzjoni tal-perspettiva tal-ġeneri kinitx ġiet applikata fil-baġit tal-UE mill-2014 'il quddiem. Il-konklużjoni tagħhom hija li għad ma hemm l-ebda qafas effettiv għall-appoġġ tal-integrazzjoni tal-perspettiva tal-ġeneri, u li ċ-ċiklu baġitarju tal-UE ma ħax inkunsiderazzjoni l-ugwaljanza bejn il-ġeneri b'mod adegwat. Il-Kummissjoni Ewropea ftit li xejn tat attenzjoni għall-analiżijiet tal-ġeneru ta' politiki u programmi tal-UE, u ftit li xejn għamlet użu mid-*data* u mill-indikaturi diżaggregati skont is-sessi. Pereżempju, l-awdituri sabu li 4 biss mit-58 programm ta' nfiq għall-perjodu 2014-2020 kellhom objettivi espliciti relatati mal-ġeneri, u 5 programmi ta' nfiq biss kellhom indikaturi relatati mal-ġeneri. Madankollu, huma sabu li f'oqsma fejn ir-rekwiżiti legali ġew stabbiliti fid-dettall, dan iffaċilita l-inkorporazzjoni tal-ugwaljanza bejn il-ġeneri fil-programmi.

Ammont sinifikanti ta' finanzjament mill-UE se jintefaq taħt l-istrument Next Generation EU (NGEU) u l-Qafas Finanzjarju Pluriennali (QFP) 2021-2027 il-ġdid, u l-awdituri jagħmlu għadd ta'

*L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali maħruġ mill-Qorti Ewropea tal-Awdituri. Ir-rapport sħiħ jinsab fuq [eca.europa.eu](https://eca.europa.eu).*

## ECA Press

12, rue Alcide De Gasperi – L-1615 Luxembourg

E: [press@eca.europa.eu](mailto:press@eca.europa.eu) @EUAuditors [eca.europa.eu](https://eca.europa.eu)

rakkomandazzjonijiet speċifiċi biex jgħinu lill-UE tissodisfa l-impenn tagħha favur l-integrazzjoni tal-perspettiva tal-ġeneri.

Huma josservaw ukoll li, għalkemm l-Istrateġija l-ġdida dwar l-Ugwaljanza bejn il-Ġeneri għall-2020-2025 ziedet l-impenn tal-Kummissjoni għall-integrazzjoni tal-perspettiva tal-ġeneri, il-prerekwiziti fundamentali u azzjonijiet speċifiċi għadhom neqsin. Fl-istrument NGEU, hemm impenn biex l-ugwaljanza bejn il-ġeneri tittieħed inkunsiderazzjoni taħt il-Faċilità għall-Irkupru u r-Reżiljenza, li hija l-akbar parti tal-istrument. Pjanijiet nazzjonali għall-irkupru u r-reżiljenza se jkunu meħtieġa biex jispjegaw kif il-miżuri proposti mistennija jikkontribwixxu għall-ugwaljanza bejn il-ġeneri. Madankollu, l-awdituri jiġbdu l-attenzjoni għall-fatt li n-nuqqas ta' indikaturi komuni se jagħmilha diffiċli biex ir-riżultati, inklużi dawk rigward l-ugwaljanza bejn il-ġeneri, jiġu mmonitorjati u jingħataw segwitu.

### **Informazzjoni ġenerali**

L-ugwaljanza bejn il-ġeneri hija wieħed mill-valuri fundamentali tat-trattati tal-UE. Bħala medja, l-Istati Membri ġabu punteġġ ta' 67.9 minn 100 fl-Indiċi tal-Ugwaljanza bejn il-Ġeneri tal-UE tal-2020 prodott mill-Istitut Ewropew għall-Ugwaljanza bejn is-Sessi (EIGE). Madankollu, is-sitwazzjoni tvarja b'mod sinifikanti bejn Stat Membru u ieħor.

Ir-Rapport Speċjali Nru 10/2021: "*L-integrazzjoni tal-perspettiva tal-ġeneri fil-baġit tal-UE: wasal iż-żmien li l-kliem jissarraff'azzjoni*" huwa disponibbli bl-Ingliż fuq is-sit web tal-QEA ([eca.europa.eu](https://eca.europa.eu)); lingwi oħra tal-UE se jkunu disponibbli f'qasir żmien.

### **Kuntatt għall-istampa**

Uffiċċju stampa tal-QEA: [press@eca.europa.eu](mailto:press@eca.europa.eu)

- Claudia Spiti: [claudia.spiti@eca.europa.eu](mailto:claudia.spiti@eca.europa.eu) - M: (+352) 691 553 547
- Vincent Bourgeais: [vincent.bourgeais@eca.europa.eu](mailto:vincent.bourgeais@eca.europa.eu) - M: (+352) 691 551 502